

बैंक ऑफ बड़ौदा के वित्तीय परिणाम

अप्रैल - दिसंबर 2009 10 और 2009 10 की तीसरी तिमाही
27 जनवरी 2010.



- शुद्ध लाभ वित्तीय वर्ष 2009 10 अप्रैल - दिसंबर में **46.0%** (वर्ष दर वर्ष) से बढ़कर रु. **2,152.05** करोड.
- शुद्ध लाभ वित्तीय वर्ष 2009 10 की तीसरी तिमाही में **17.5%** (वर्ष दर वर्ष) से बढ़कर रु. **832.49** करोड.
- कुल आय वित्तीय वर्ष 2009 10 अप्रैल दिसंबर में **12.1%** (वर्ष दर वर्ष) से बढ़कर रु. **14,302.52** करोड.
- कुल आय वित्तीय वर्ष 2009 10 की तीसरी तिमाही में **2.4%** (वर्ष दर वर्ष) की गिरावट के साथ रु. **4,836.62** करोड.
- कुल व्यवसाय **25.8%** (वर्ष दर वर्ष) से बढ़कर रु.**3,71,288** करोड.
- कुल (शुद्ध) अग्रिम **23.5%** (वर्ष दर वर्ष) से बढ़कर रु. **1,56,171** करोड
- 31 दिसंबर 2009 को शुद्ध एनपीए पिछले वर्ष के **37%** से घटकर **0.31%**.
- 31 दिसंबर 2009 को पूंजी पर्याप्तता अनुपात **14.65%** (बासल II)
- वर्ष 2009 10 की तीसरी तिमाही के दौरान औसत आस्तियों पर प्रतिलाभ **1.36%**
- अप्रैल - दिसंबर 2009 के दौरान ईक्रीटी पर प्रतिलाभ (वार्षिकी) **21.20%**
- अप्रैल - दिसंबर 2009 के दौरान प्रति शेयर आय (वार्षिकी) रु. **78.77**.

बैंक ऑफ बड़ौदा ने अपने निदेशक मंडल का अनुमोदन प्राप्त करने के बाद 27 जनवरी 2010 को वित्तीय वर्ष 2009 10 की तीसरी तिमाही और 31 दिसंबर 2009 को समाप्त छःमाही के बैंक के समीक्षित परिणामों की घोषणा की.

परिणाम एक नजर में

विवरण	तिमाही परिणाम			छःमाही के परिणाम		
	वित्तीय वर्ष 2009 10 तिमाही 3 रुपये करोडों में	वित्तीय वर्ष 2008 09 तिमाही 3 रुपये करोडों में	% परिवर्तन	वित्तीय वर्ष 2009 10 - अप्रैल दिसंबर रुपये करोडों में	वित्तीय वर्ष 2008-09 अप्रैल दिसंबर रुपये करोडों में	% परिवर्तन
कुल आय	4,836.62	4,954.49	-2.38	14,302.52	12,761.81	12.07
ब्याज आय	4,176.97	4,108.00	1.68	12,344.50	10,952.80	12.71
अन्य आय #	659.65	846.49	-22.07	1,958.02	1,809.01	8.24
कुल व्यय	3571.67	3,608.85	-1.03	10,996.04	9,856.30	11.56
ब्याज व्यय	2575.74	2,646.16	-2.66	8,149.97	7,300.18	11.64
परिचालन व्यय	995.93	962.69	3.45	2,846.07	2,556.12	11.34
परिचालन लाभ #	1,264.95	1,345.64	-6.00	3,306.48	2,905.51	13.80
कर के लिए प्रावधान	189.97	356.24	-46.67	834.56	773.69	7.87

प्रावधान (कर के अलावा) व आकस्मिकताएं	242.49	350.10	-30.74	319.87	752.32	-57.48
शुद्ध लाभ	832.49	708.37	17.52	2,152.05	1,474.51	45.95

इसमें वित्तीय वर्ष 09 10 की तीसरी तिमाही के रु. 69.07 करोड के " निवेशों की बिक्री से लाभ" और वित्तीय वर्ष 09 10 अप्रैल दिसंबर में बैंक की अनुपंगियों में बैंक की धारिता को वापस लेने / कम करने की वजह से प्राप्त रु. 95.01 करोड शामिल नहीं है.

लाभप्रदता

वित्तीय वर्ष 2009 10 की अप्रैल दिसंबर में बैंक का परिचालन लाभ वर्ष दर वर्ष आधार पर 13.8 % की वृद्धि दर्ज करते हुए रु. 3,306.48 करोड पर पहुंचा. तथापि, वित्तीय वर्ष 2009 10 की तीसरी तिमाही में परिचालन लाभ 6% से घटा, जिसका कारण मुख्य रूप से ब्याजेतर आय में गिरावट था. वित्तीय वर्ष 2009 10 अप्रैल - दिसंबर में शुद्ध लाभ 46.0 % (वर्ष दर वर्ष) की वृद्धि के साथ रु. 2,152.05 करोड और वित्तीय वर्ष 2009-10 की तीसरी तिमाही में 17.5 % की वृद्धि के साथ रु. 832.49 करोड दर्ज हुआ.

आय

वित्तीय वर्ष 2009-10 की तीसरी तिमाही में बैंक की ब्याज आय 1.7 % की अल्प बढोतरी के साथ रु. 4176.97 करोड रही, जिसका कारण बैंकिंग व्यवस्था में ऋणों में वृद्धि की धीमी गति था. अग्रिमों पर अर्जित आय में 22.1 % गिरावट की वजह से वित्तीय वर्ष 2009 10 अप्रैल सितंबर में बैंक की कुल आय 2.4% से घटकर रु. 4,836.62 करोड दर्ज हुई. वित्तीय वर्ष 2009 10 की तीसरी तिमाही में बैंक की शुल्क आय में 33.68 % (वर्ष दर वर्ष) की अच्छी वृद्धि हुई. बांड पर प्रतिफल में तंगी की वजह से निवेशों की बिक्री पर लाभ में 66.5 % (वर्ष दर वर्ष) गिरावट हुई. अगस्त 2009 से भारत सरकार 10 वर्षीय बेंचमार्क पेपर लगातार 7% से ऊपर रहे. यही नहीं, सितंबर 2009 के अंत में ये 7.19% थे, और दिसंबर 2009 के अंत में इसमें 7.66% तक खासी वृद्धि दर्ज हुई.

तथापि, वित्तीय वर्ष 2009 10 के नौ महीनों में बैंक की कुल आय में 12.1% की बढोतरी हुई और यह रु. 14,302.52 करोड पर पहुंची.

तथापि, जमाराशियों की लागत के कठोर प्रबंधन की वजह से बैंक ने शुद्ध ब्याज आय में वित्तीय वर्ष 2009-10 की तीसरी तिमाही में 9.5% की अच्छी वृद्धि दर्शाई. बैंक की जमाराशियों में लागत में वित्तीय वर्ष 2009 की तीसरी तिमाही की 5.95% से घटकर वित्तीय वर्ष 2009 10 की तीसरी तिमाही में 4.69% हुई. वित्तीय वर्ष 2010 की तीसरी तिमाही में शुद्ध ब्याज आय) रु. 1603.23 करोड दर्ज हुई, जो वित्तीय वर्ष 10, अप्रैल दिसंबर में रु. 4194.53 करोड हुई.

समग्र ऋण परिवेश में मंदी के बावजूद देशी परिचालनों में शुद्ध ब्याज मार्जिन में (ब्याज अर्जक आस्तियों के प्रतिशत के रूप में) वित्तीय वर्ष 10, अप्रैल दिसंबर में 3.40% रहा और वैश्विक परिचालनों में यह 2.95% दर्ज हुआ.

व्यय

वित्तीय वर्ष 2009 10 की तीसरी तिमाही में बैंक के ब्याज व्ययों में 2.7% (रु. 2,575.74 करोड) की गिरावट आई. बैंक की प्रति कर्मचारी लागत में भी 5.7% की कमी आई, और यह रु. 629.17 करोड पर रही, जिसका मुख्य कारण पिछले वर्ष का भारी सांख्यिकीय आधार था, जब बैंक नक पिछले 14 महीनों की बकाया के लिए

प्रावधान किया था. वित्तीय वर्ष 2009 10, अप्रैल दिसंबर में कुल ब्याज व्यय, कर्मचारी लागत और कुल व्यय क्रमशः रु. 8,149.97 करोड, रु. 1819.09 करोड और रु. 10996.04 करोड रहे.

प्रावधान और आकस्मिकताएं

वित्तीय वर्ष 2009-10, तीसरी तिमाही में बैंक के प्रावधान और आकस्मिकताएं (कर प्रावधान छोड़कर) **30.74%** की गिरावट के साथ रु. 242.49 करोड रहीं. बैंक को निवेश संविभाग – ईक्विटी व नॉन एसएलआर बांड दोनों पर मूल्यहास प्रावधान में पर्याप्त "राइट बैक" का फायदा मिला.

आस्तियों की अच्छी गुणवत्ता और सूझबूझ के साथ एनपीए प्रावधानों की वजह से दिसंबर 2009 के अंत में बैंक का ऋण हानि कवरेज अनुपात **78.42%** के स्वस्थ स्तर पर रहा. तकनीकी राइट ऑफ के एक घटक का अपवाद न होता, तो यह अनुपात **89.10%** तक बढ़ सकता था. वित्तीय वर्ष 2009 10 की तीसरी तिमाही में, कर के लिए बैंक के प्रावधान **46.67%** से घटकर रु. 189.97 करोड किए गए, जो बैंक के परिचालन लाभ में वृद्धि के अनुरूप और कर संबंधी बेहतर योजना की वजह से थे.

व्यवसाय विस्तार

वर्ष दर वर्ष आधार पर वित्तीय वर्ष 2009-10 की दिसंबर 2009 के अंत में बैंक का कुल व्यवसाय **25.8%** वृद्धि के साथ रु. 3,71,288 करोड हो गया. वित्तीय वर्ष 2008 09 दिसंबर 2008 में यह रु. 2,95,091 करोड था. जब कि वैश्विक जमाराशियां सितंबर 2008 के अंत में रु. 1,68,616 करोड थी, जो दिसंबर 2009 के अंत में **23.5 %** की बढ़ोतरी के साथ रु. 2,15,117 करोड पर पहुंची. वैश्विक अग्रिम सितंबर 2008 के अंत में रु. 1,26,475 करोड थे, जो सितंबर 2009 के अंत में **23.5%** की बढ़ोतरी के साथ रु. 1,56,171 करोड पर पहुंचे.

वित्तीय वर्ष 2009 10 दिसंबर 2009 के अंत में बैंक के रिटेल ऋण **18.6%** की उत्साहवर्धक वृद्धि (वर्ष दर वर्ष) के साथ रु. 22,301 करोड हो गए. बैंक के सकल देशी ऋण में अब इनका हिस्सा **18.91%** है. वित्तीय वर्ष 2009 10 दिसंबर 2009 के अंत में एसएमई को बैंक के ऋण **47.6%** की बढ़ोतरी के साथ रु. 20,233 करोड हुए, बैंक के फार्म ऋणों ने **20.1%** की बढ़ोतरी के साथ रु. 18,803 करोड का स्तर हासिल किया. नोट करें कि एसएमई क्षेत्र को 20,233 करोड रुपयों के ऋणों में से, रु. 2960 करोड के अग्रिम "रिटेल व्यापार" श्रेणी में थे, जिन्हें भारतीय रिजर्व बैंक के नये मार्गनिर्देशों के अनुसार अब "माइक्रो एवं लघु उद्योगों" के तहत वर्गीकृत किया जाएगा. अतः एसएमई ऋणप्रदान में वृद्धि कुछ कम हो जाएगी.

आस्ति की गुणवत्ता

30 सितंबर 2008 की तुलना में बैंक के सकल एनपीए 31 दिसंबर 2009 के अंत में पहले के रु. 1,921.42 करोड से अल्प बढ़ोतरी के साथ रु. 2,260.27 करोड हुए. तथापि, "सकल अग्रिमों में प्रतिशत" के रूप में सकल एनपीए का प्रतिशत दिसंबर 2008 में **1.50%** की तुलना में घटकर दिसंबर 2009 में **1.43%** हो गया. शुद्ध एनपीए (%) भी घटकर वर्ष दर वर्ष आधार पर **0.37%** से **0.31%** हो गया. वित्तीय वर्ष 2009 10 की अप्रैल दिसंबर में नकद वसूली (एनपीए और विवकपूर्ण बट्टे खातों में) का स्तर रु. 182.05 करोड उत्साहवर्धक रहा.

पूंजी पर्याप्तता

31 दिसंबर 2009 को बैंक का पूंजी पर्याप्तता अनुपात **14.65%** (बासेल II के अनुसार) रहा. बैंक का टियर I का स्तर **9.31%** पर रहा. वित्तीय वर्ष 2009-10 के नौ महीनों में बैंक ने इनोवेटिव परपेच्युअल बांडों के द्वारा रु. 900 करोड की पूंजी संग्रहीत की. जून और जुलाई 2009 में विशेष रूप से बैंक ने अपर टियर II बांड्स के जरिए बैंक ने रु. 1000 करोड जुटाए.

विदेशी व्यवसाय

वर्तमान में, अपनी 78 कार्यालयों के माध्यम से 25 देशों में उपस्थिति है, जिनमें सात अनुषंगियों की शाखाएं शामिल हैं. बैंक ने चालू वर्ष में सान फर्नांडो (त्रिनिदाद और टोबैगो), चागुआनास (त्रिनिदाद और टोबैगो), मुकोनो (युगांडा) और लिरा (युगांडा) शाखाएं खोलीं. 1 सितंबर 2009 को न्यूजीलैंड में बैंक की अनुषंगी को बैंक के रूप में पंजीकृत किया गया. दिसंबर 2009 में संयुक्त उद्यम अनुषंगी स्थापित करने के लिए बैंक ने बैंक नेगारा मलेशिया को आवेदन प्रस्तुत किया..

टेक्नॉलॉजी

बैंक ने वित्तीय वर्ष 2009 10 की दूसरी तिमाही में सभी घरेलू शाखाओं में 100% सीबीएस रोल आउट कार्य पूरा किया. इनके अलावा, 12 विदेशी टेरिटरीज की 43 शाखाओं और सात विदेशी अनुषंगियों की 27 शाखाओं में सीबीएस लागू किया. ये शाखाएं बैंक के विदेशी व्यवसाय में 73.0% हिस्सा बंटती हैं. बैंक की सभी सीबीएस शाखाओं में आरटीजीएस, एनईएफटी द्वारा अंतर्बैंक निधि प्रेषण की सुविधा उपलब्ध है. बैंक के ग्राहकों को इंटरनेट बैंकिंग, फोन बैंकिंग, ऑनलाइन निधि अंतरण, ई कर भुगतान, ई बैंकिंग के द्वारा आरटीजीएस/एनईएफटी, एसएमएस अलर्ट्स इत्यादि कई तरह की सुविधाएं उपलब्ध हैं. बैंक ने यूके, संयुक्त अरब अमीरात, बहारीन और हांगकांग में ग्लोबल ट्रेजरी सोल्यूशन लागू किया है. भारत के प्रमुख महानगरों में बैंक ने कैश मैनेजमेंट सेवाएं कार्यान्वित की हैं. 31 दिसंबर 2009 को बैंक की भरत में 3050 शाखाओं के साथ साथ बैंक का एटीएम नेटवर्क बढ़कर 1238 हो गया है.

मुंबई

27 जनवरी 2010

एम डी मल्ल्या

अध्यक्ष एवं प्रबंध निदेशक